

8 ta' Jannar, 1946.

Imhalef :

L-Onor. Dr. T. Gouder, LL.D.

Joseph Brincat et. *versus* Joseph E. Axisa, O.B.E., ne, et.

Sorq — Bejgħ — Frens ta' l-Oġġetti Mhruq —

Prodott tar-Rost — Kambija —

Art. 24 tal-Liġijiet Kriminali.

*Il-konfiska, li skond il-liġi hija konsegwenza necessarja tad-delitt, taq-
għat il-korp tad-delitt, il-avejjeġ li serrew jew kienu destinati
għall-konsumazzjoni tad-delitt, u l-prodott tad-delitt.*

*Fil-prodott tad-dellitt ma hancix kumprija l-prodotti magħmula bi-
 roat; u għalhekk il-konfiska ma taqatx l-oġġetti akbarista u bi-
 rikavat tal-bejgħ tal-kojo misruqa jew il-flus rikavati minn dak
 il-bejgħ; għax dawn ma hancix prodott tad-dellitt, imma l-utili-
 zazzjoni tal-prodott tad-dellitt stess.*

*Imma jekk ir-rikavat tal-bejgħ ta' l-oġġett misruq ma hux kwijett
 għal konfiska, mill-banda l-oħra ma jistax jingħad illi dak ir-rika-
 vat jappartjeni lil min iklommettu s-serq, imma jappartjeni lil-
 persuna li għad-danna tagħha sar is-serq.*

Il-Qorti — Rat u-ċittazzjoni li bilha l-atturi, wara li ppre-
 mettwew li fil-perkwizzjoni li saret mill-Pulizija kontra l-attur
 gew elevati mill-poter tiegħu £375 u mill-poter ta' l-attri-
 ċi "Deposit Receipt" tal-Barclay's Bank numru 74938 ta' l-1
 ta' Novembru 1942 għas-somma ta' £500 u Pass Book tas-Sav-
 ings Bank numru 20721 għas-somma ta' £100; u li dawn il-
 flus u dokumenti jinsbu depożitati taht l-awtorità tal-Qorti
 Kriminali tal-Maestà Tiegħu r-Re in konnessjoni mal-kawża
 "Rex vs. Joseph Brincat et." definita fis-6 ta' April 1943; u
 dik il-Qorti, b'digriet tal-21 ta' Mejju 1943, ordnat li jibqghu
 hemm miżmuma sakemm il-Qorti kompetenti tiddeċidi fil-kon-
 front ta' l-interessati dwar ix-xorta u l-kwalità tagħhom skond
 l-art. 644 tal-Liġijiet Kriminali; talbu li jiġi dikjarat u deċiż li
 l-insemmi jin £375 jappartjenu lill-attur, u li l-flus depożitati
 il-Barclay's Bank u fis-Savings Bank jappartjenu lill-attriċi;
 u li kwalunkwe każ, anki jekk jappartjenu kollha lill-attur,
 bħallna jippretendi l-konvenut, illi dana ma għandux dritt
 iżomni u jippreleva l-valur ta' aktar minn 32 xkora depq
 li £2 l-ixkora, jew somma akbar li tiffissa l-Qorti; u konse-
 gwentement il-bilanċ tal-flus u tad depożiti fuq indikati jib-
 qghu proprjetà ta' l-atturi jew ta' min minhom. B'riżerva ta'
 drittijiet oħra u bl-ispejjeż:

Omissis;

Tikkuns'dra;

Illi fl-24 ta' Frar 1943 l-attur gie akkużat quddiem il-Qor-
 ti Kriminali tal-Maestà Tiegħu r-Re talli, bħala uffiċjal u im-
 pjegat publiku, fi żmienijiet diversi, b'attijiet eżekutivi ta' l-
 istess riżoluzzjoni, bi profitt għalih, ha bwejjeġ mobili ta' l-
 Gvern Civili li kienu għandu bis-sahha ta' l-uffiċċju jew ta' l-
 impjeg tiegħu;

l-att ta' l-akkuża gie espost.....;

B'sentenza tal-Qorti Kriminali tal-Maestà Tiegħu r-Rita-
ta-6 ta' April 1943 l-attur gie dikjarat hati ta' l-insemmi de-
litt kontra tiegħu dedott fl-insemmi att ta' l-attuża, u gie kum-
dannat għall-piena stabbilita mil-ligi;

Fil-perkwizzzjoni illi l-Pulizija kienet għandlet fid-dar ta'
l-attur u fid-dar ta' l-attriċi, għarusa tiegħu, waqt li kienet
qiegħda ssir l-investigazzjoni tar-reat, ġew elevati £375.....
Dawn il-flus u dokumenti ġew depożitati taħt l-awtorità tal-
Qorti Kriminali fuq indikata in konnessjoni mal-proċess fuq
insemmi;

Wara illi l-insemmi proċess gie definit bis-sentenza fuq
indikata, l-atturi ta'bu l-iżbank ta' dawn il-flus u dokumenti;
iżda l-konvenut għamel oppożizzjoni għat-talba, u l-Qorti fuq
indikata ordnat li jibqgħu miżmuma sakemm il-Qorti kompe-
tenti tiddeċidi fil-konfront ta' l-interessati dwar ix-xorta u l-
kwalità tagħhom, skond l-art. 644 tal-Liġijiet Kriminali;

Id-dokumenti fuq indikati ġew elevati mill-poter ta' l-at-
tur, billi l-attur qal fit-tieni dikjarazzjoni li għamel lill-Puli-
zja fit-8 ta' Diċembru 1942, illi huwa kellu s-somma ta'
£75.....;

L-oppożizzjoni tal-konvenut u tal-kjanati fil-kawża għat-
talba ta' l-atturi..... hija bażata fuq dak li jingħad fl-art.
24 tal-Liġijiet Kriminali:— "That the forfeiture of the 'cor-
pus delicti', of the instruments used in the perpetration of the
crime, and of anything obtained by such crime, is necessarily
consequent on every punishment for crimes as established by
law, even though such forfeiture be not expressly indicated by
the statute, unless some person, not a participant in the crime,
have claim to such property"—billi huma jirritjernu illi dawk
il-flus kollha, anki dawk fl-isem ta' l-attriċi, billi jirrappreżen-
taw il-profitt li l-attur għamel bir-reat, huma l-prodott ta' l-
istess reat fuq indikat;

L-atturi jsostnu illi l-insemmi flus mhumi'x il-prodott
tar-reat, billi dawk depożitati fl-insemmi banek, barra minn
£60 li l-attriċi tamnetti li tahomlha l-attur, ġew lill-istess at-
triċi in kwantu għal £500 għaliex tahomlha missierha f'it gra-
net orbel mowtu u kwantu għal £40 bir-risparni tagħha minn

xoghlijiet tal-lijata, u s-somma l-oħra ta' £375 għal lill-attur bir-risparmi li għamel mes-salarju tiegħu;

L-atturi jippretendu wkoll, mingħajr preġudizzju għal dak li ntqal fuq, illi anki jekk dawk il-flus kollha, għal skop ta' argoment, kellhom jiġu kunsidrati bhala prodotti tar-reat, huma ma għandhomx jiġu konfiskati, għalhekk skond l-art. 24 tal-Liġijiet Kriminali l-konfiska għandha toqgot l-oġġetti tar-reat u mhux il-valur ekwivalenti;

Din hi'a, kwindi, l-ewwel kwistjoni li l-Qorti għandha tiddefinixxi:

Tikkunsidra fuq dan il-pont:

Illi għalkemm il-lum it-test tal-liġi huwa l-Ugħliż, dan it-test huwa, iżda, traduzzjoni ta' l-original Taljan, u dana l-original għandu jiswa għall-intepretazzjoni tal-liġi. It-test originali taljan kien tat-tenur segwenti:— "La confiscazione del corpo del delitto, degli strumenti che servirono od erano destinati alla consumazione di un delitto, e delle cose prodotte dal medesimo, quando non vi sia chi, senza aver partecipato nel delitto, abbia ragione su tali oggetti, è conseguenza di qualunque pena che la legge stabilisce per delitti, quand'anche non fosse espressamente indicata". Il-konfiska kwindi toqgot:—

1. Il-korp tad-delitt;

2. Il-hwejjeġ li servew jew kienu destinati għall-konsumazzjoni tiegħu;

3. Il-prodotti tad-delitt;

Illi l-korp tar-reat huwa, kif iġġieldu Luedema (Proc. Penale, pag. 300) l-oġġetti materjali li fuqu jew fuq il-reat, jgħid kommiss; huwa parti mill-"in genere", għalhekk doper jirrifere ta' wkoll minn kwalunkwe baġa jew traċċja viżibbli li ttrappone żenta jew turi l-eżekuzzjoni tar-reat. Il-hwejjeġ li servew għall-kommissjoni tar-reat huma dawk il-hwejjeġ li servew bhala mezz għar-reat. Il-hwejjeġ li, għalkemm ma ġewx adoperati biex jiġi kommiss ir-reat, imma li l-attur kien iddestina bhala mezz għar-reat, jirriferrxu ruħhom għal dawk l-oġġetti li ma servewx effettivament bhala mezz għall-kommissjoni tar-reat għalhekk dana ma ġiex ikkunsidrat imma kien ġie biss tentat, u dawn il-hwejjeġ ġew destinati biex bihom jiġi kommiss. Il-hwejjeġ li jikkostitwixxu l-prodotti tad-delitt huma l-hwejjeġ li fil-produzzjoni tagħhom jissostanzja ruħu d-delitt, jiġifieri

dawk il-hwejjeg li jiffurmaw l-oġġett tad-delitt. Il-korp tad-delitt, kwand li huwa kompriz fl-istrumenti li servew jew kienu destinati għall-kommissjoni tar-reat u fil-hwejjeg li jikkostitwixxu l-prodott tar-reat:

Konsekwentement għal dak li nqal dwar il-prodott tad-delitt, *id-dottrina għallim li mhumiex inkluzi, u mhux għaldaqstant milquta mill-konfiska*, l-oġġetti akkwistati bil-prezz tal-haġa misruga, jew il-flus rikavati mill-bejgħ ta' l-istess oġġetti, il-għaliex dawn ma humiex proprjament prodott tad-delitt, imma l-utilizzazzjoni tal-prodott tad-delitt stess (Crivellari, Vol. III, pag. 101; Maino, Vol. I, pag. 81). Din hija l-interpretazzjoni li għandha tiġi mogħtija lill-kliem "cose prodotte" mir-reat, adoperat fl-oġġinal taljan tal-liġi tagħna, *tradotta fl-Ingliż bil-kliem "anything obtained"*; u ma għandhiex tiġi mill-qiegħ l-interpretazzjoni suġġerita mill-konvenut nomine u mill-kjanati fil-kawża *nomine, ilh*, billi l-liġi tagħna, għaddifferenza tal-liġi taljana, fuq liema liġi hija bażata d-dottrina fuq indikata, issemmi l-hwejjeg prodotti mir-reat u anki l-korp tad-delitt, *dik l-ewwel espressjoni għandha bil-fors tittiehed li tirriferixxi ruħha għall-profitti magħmula bir-reat*; u dana l-għaliex il-korp tad-delitt, *kif għa fuq accennat*, huwa wkoll l-oġġett materjali li bih ir-reat jiġi kommess, u intant dana l-oġġett huwa ripetut meta ssemmew l-istrumenti li servew jew kienu destinati għall-kommissjoni tar-reat, u l-korp tad-delitt ma jkkomprendix il-hwejjeg kollha li fil-produzzjoni tagħhom is-sostanzja ruħu d-delitt (Lucchini, op. citata; Conti, "La pena e il sistema penale del Codice Italiano", Enc. Giur. Pessina, Vol. 4, pag. 800). U għal dina r-raġuni għe ritenut mill-kompilaturi tal-Kodiċi Taljan bhala vag u uċert is-sinifikat tal-korp tar-reat u aktar ċara l-espressjoni "hwejjeg li servew jew kienu destinati biex iservu għall-kommissjoni tar-reat u dawk li huma l-prodott tiegħu"—żewġ kategoriji diversi ta' oġġetti, l-istrumenti fuq indikati u l-oġġett kollha li fil-produzzjoni tagħhom jissostanzja ruħu d-delitt, komprendenti l-oġġetti kollha li fl-espressjoni użata mill-liġi tagħna huma milquta mill-konfiska:

III: però, għandha tiġi wkoll riżoluta l-kwistjoni jekk il-flus indikati jappartjenux jew le lill-atturi, il-għaliex din hija d-dikjarazzjoni li huwa talbu, u mhux li ma humiex milquta

mill-konfiska; u l-konvenut nomine u l-kjanati fil-kawża nomine jghidu li dawk il-flus huma l-prezz ta' l-oġġetti misruqa mill-attur ghad-dannu tal-Gvern; ghal liema serq huwa gie kundannat bis-sentenza tal-Qorti Kriminali fuq nosemminja; f'liema każ, kif tghallew id-dottrina, ma jappartjenux lil min seraq l-oġġetti li tagħhom huwa l-prezz, kif ma kienux lilu jappartjenu l-istess oġġetti, u ghalhekk ma ghandux ikun permess lid-delinkwent li jirrikava utilità mill-frott tad-delitt tiegħu;

Tikkunsidra;

Illi l-fatti li jikkostitwixxu r-real fuq indikat, kif wiehed jista' jiddesumihom mill-imsemmi att ta' l-akkuża, huma illi l-attur ha bi profitt ghalih 14-il xkora dqiq li biegh lil Gerald Azzopardi, 18-il xkora dqiq li biegh lil Pawlu Borg, u żewġ partiti xkejjer dqiq li biegh lil Giovanni Testa. Għandhom kwindi jigu dikjarati li ma humex ta' min seraq, imma ta' min gie offiż bid-deutt, dawk il-flus li jirrizultaw li huma l-prezz ta' l-ixkejjer tad-dqiq fuq indikati;

Omissis;

Tikkunsidra;

Illi għar-rigward tas-somma ta' £375 elevata mill-poter ta' l-attur ma jista' jkun hemm l-ebda dubju li hija r-rikava tal-bejgħ ta' l-ixkejjer tad-dqiq fuq indikati. Infatti dawna l-flus kienu.....;

Illi għar-rigward tal-flus l-oħra elevati minn għand l-attriċi, dina tammetti li l-attur taha £60, u dik is-somma hiess; u tahlilha sabiex tpoġġiha ma' £40 li kienet faddlet mill-qiegħ ta' xogħolha..... l-attriċi, iżda, tghid li ma kienet af xejn x'kien qiegħed isir, jiġifieri li l-attur kien qiegħed jagħmel l-imsemmi serq, u ma saret l-ebda prova da parti tal-konvenut u tal-kjanati fil-kawża ta' ftehim bejnhom u bejn l-attur sabiex ma tigix skoperta l-provenjenza ta' dawk il-flus; u għalhekk, ġa la darba ġew donati lill-attriċi, fin-nuqqas ta' prova ċerta tal-mala fede tagħha, dina għandha d-dritt tippretendi li huma tagħha;

Illi għar-rigward tal-flus l-oħra elevati minn għand l-attriċi, il-Qorti thoss illi fiċ-ċirkustanzi ma tistax toqgħod fuq id-dikjarazzjonijiet fuq indikati magħmula lill-Pulzija mill-attur, u barra minn dan dawk id-dikjarazzjonijiet ma jistgħux jippre-gudikaw lill-attriċi.....;

Għal dawn ir-ragunijiet:

Tiddeċidi billi t'liqa' t-talba ta' l-attriċi Giorgina Debattista, u tiddikjara tagħha l-flus indikati fiċ-ċittazzjoni depożitata fil-Barclay's Bank skond Deposit Receipt numru 74918 ta' l-4 ta' Novembru 1942 għas-somma ta' £500, u fil-Government Savings Bank skond Pass Book numru 20921 għas-somma ta' £100, u billi tiegħad it-talba ta' l-attur li tigi dikjarata tiegħu s-somma ta' £375 mill-poter tiegħu elevata kif jingħad fiċ-ċittazzjoni, billi tiddikjara illi dina s-somma, bhala flus rikavati mill-bejgħ ta' hwejjeġ misruqa, tappartjeni lil min gie offiż b'dak id-delitt, jgħid li l-Gvern rappreżentat f'dan il-ġudizzju mill-kjamati fil-kawża nomme;

L-ispejjeż jithallsu żewġ terzi mill-attur Brincat, u l-kumpliment mill-konvenut u kjamati fil-kawża nomme.
